


# 90

sena ilu

Twieldet il-Parroċċa



## “Fit-30 ta’ Marzu,

sewwa sew il-jum li bdiat is-settena tad-Duluri ta’ Marija Santissima, Sultana tal-Martri, ġietni l-idea li nibni knisja f’San Pawl il-Bahar f’għich is-Seba’ Duluri ta’ Marija.”

Dan huwa l-kliem tal-Markiza Anna Bugeja miktub minnha fil-ktieb tagħha *Hsibijiet Spiritwali*. L-idea li tibni knisja saret realtà. Wara l-mewt ta’ żewġha, il-Markiz Vincenzo Bugeja, kienet thoss ġibda qawwija biex tingabar għall-kwiet fid-dar tal-villegġatura fi triq it-Torri San Pawl il-Bahar, fejn illum hemm il-Kunvent tal-Patrijiet. Kien hawn f’dan il-post “*l-imbieriek bil-prezenza ta’ l-Appostlu San Pawl*” li ġietha l-idea li tibni knisja fejn tkun tista’ tilqa’ l-bdiewa u s-sajjieda ta’ dawk l-inhawi flimkien mal-villegġaturi li maż-żmien kienu dejjem

jiżjeddu.

Il-knisja qadima ta’ San Pawl u dik tal-Karmnu kienu saru zghar. Fid-19 ta’ Awissu 1900 il-Markiza kitbet ittra lil Papa Ljun XIII li fiha wrietu x-xewqa li bi flusha tibni tempju ddedikat lil Marija Addolorata, Sultana tal-Martri. Il-Papa laqa’ t-talba tagħha u wieġeb għal din l-ittra billi kitbilha fuq l-istess ittra: — din l-ittra ghadha miżmuma fi kwadru fis-sagrastija u fiha l-firma awtografa tal-Papa Ljun XIII.

## Ix-xogħol tal-bini

tal-knisja beda fit-8 ta’ Lulu 1901. It-tmexxija tax-xogħol thalliet f’idejn Alfons Micallef, il-prokuratur tal-Markiza. Il-bini sar taht it-tmexxija ta’ diversi bennejja fuq il-pjanta tal-Perit E. Galizia. Il-Perit li mexxa x-xogħol kien Pawlu Grech Xerri.

L-ewwel ġebbla tal-knisja tqeghdet fl-4 ta’ April tas-sena 1902. Ix-xogħol tal-bini baqa’ sejjer bla ma jaqta’ sakemm tlestiet il-knisja fit-13 ta’ Frar 1904. L-ispejjeż tal-bini lahqet is-somma ta’ £3767.75s3d. għal dak iż-żmien kienet somma kbira.

## It-tberik u l-ftuh

solenni tal-knisja sar minn Mons Salv Grech, Vigarju Ġenerali bhala delegat tal-Arcisqof Pietru Pace. Kien Hadd il-Palm fid-9 ta’ April 1905. Fl-okkażjoni inqara d-digriet li bih twaqqfet il-parroċċa.

“B’dan id-digriet illum nifirdu mill-Parroċċa tal-Mellieha u minn dik tan-Naxxar, l-imsemmi territorju ta’ San Pawl il-Bahar u nwaqqfu Parroċċa ġdida għaliha taht it-titlu ta’ **Marija SSma Addolorata...**” Dan id-digriet



ukoll għadu miżmum fis-sagristija tal-Parroċċa. U hekk San Pawl il-Bahar sar Parroċċa Immexxi mill-Patrijiet Frangiskani Konventwali.

## L-Att ta' donazzjoni

tal-knisja u tal-Kunvent lill-Patrijiet Frangiskani Konventwali sar fit-28 ta' Settembru tas-sena fid-dar tal-Markiza li tinsab fuq is-swar ta' Santa Barbura l-Belt. Kien Patri Bonaventura Zahra, dak iż-żmien provinċjal li aċċetta din id-donazzjoni f'isem l-Ordni.

Sa minn qabel ma tlestew il-kunvent u l-knisja, il-Patrijiet Frangiskani kienu għa' bdew jiġu f' San Pawl il-Bahar biex jiehdu idea tal-parroċċa l-għdida li kellha tkun l-ghalqa tal-ħidma tagħhom. L-ewwel komunità kienet iffurmata minn tmien religjużi; P. Antonju Hyzler, Gwardjan u kappillan, P. Beneditt Ġuzepp Cauchi, Viċi,

P. Ġuzeppi Bergomi, P. Frangisk Vella, Fra Ġuzepp Cauchi, Fra Manuel Ebejer, Fra Ġuzepp Zerafa, u Fra Ġuzepp Xerri.

P. Frangisk Vella li kien fost l-ewwel patrijiet li ġie biex jara l-knisja u l-kunvent jirrakkonta x'impresjoni halliet id-dehra tal-knisja l-għdida lill-Provinċjal Bonaventura Zahra. Meta dan ra l-knisja għall-ewwel darba harġet minn fomm l-espressjoni *"Dal-kobor ta' Knisja għalfejn ser isservi?!"*

*Din qatt m'hi ser tintelabinies!"*

## 90 sena wara

Mur ighidlu lil Patri Bonaventura Zahra li ma għaddewx wisq snin li l-knisja bdiet issir żgħira! Il-Parroċċa kienet mifruxa minn Ghajn Tuffieha sa Ghajn Rihana u mill-Wardija sal-Mistra. San Pawl il-Bahar beda jsir wiehed

mill-postijiet imfittxa. In-nies bdiet kull ma tmur tiżdied sal-lum. Umur ghidlu wkoll li fil-bidu tas-seklu "il-kobor ta' knisja" li ra kellha titkabbar u ssir darbtejn akbar fl-1978. Mhux biss, imma llum 90 sena wara, mill-parroċċa hargu żewġ parroċċi ohra, dik ta' Burmarrad fl-1971 u tal-Manikata 1975. Inbniet knisja f' Bugibba u giet ikkonsagrata fl-1979. Mur ghidlu wkoll li illum 90 sena wara fit-truf ta' San Pawl il-Bahar qed jinbnew żewġ knejjes ohra. Dik tal-Kapuċċini fix-Xemxija li l-ewwel ġebbla tagħha tqiegħdet fil-21 ta' Frar 1993 u dik tal-Qawra mmexxija mill-komunità għdida tagħna l-Frangiskani li l-ewwel ġebbla ta' din tqiegħdet fid-29 ta' Awissu 1993.